

17th December 1959]

வருகிறது என்று பல ஜில்லாக்களில் இருந்து புகார்கள் வந்திருக்கின்றனவா? அவைகளின் பேரில் கடுமையான நடவடிக்கை எடுக்க முயற்சி எடுக்கப்படுமா?

THE HON. SRI M. BHAKTAVATSALAM : பல ஜில்லாக்களில் இருந்து அவ்வாறு வந்திருக்கிறது என்று சொல்லுவதற்கில்லை. கேள்வி கேட்ட அங்கத்தினர் அவர்கள் இரண்டு நாட்களுக்கு முன்பு ஒரு தகவல் கொடுத்தார்கள். அதை விசாரிக்கச் சொல்லி யிருக்கிறேன்.

Public Prosecutor, Tiruchirappalli

* 228 Q.—**SRI K. ANBAZHAGAN :** Will the Hon. the Minister for Home be pleased to state the action taken by the Government on certain observations of the High Court of Madras in the appeal filed by the State Government against the acquittal in the Public Prosecutor Acid throwing case, Tiruchirappalli?

THE HON. SRI M. BHAKTAVATSALAM : Since the term of Office of the Public Prosecutor, Tiruchirappalli, is to expire on the 1st January, 1960, Government do not propose to take any action.

SRI K. ANBAZHAGAN : அந்த பப்ளிக் பிராசிகியூட்டர் மீது திராவகம் ஊற்றியது சம்பந்தமாகத் தொடுக்கப்பட்ட வழக்கில் நிரபராதிகள் என்று விதிவிக்கப்பட்டவர்கள் மீது மறுபடியும் உயர்நீதி மன்றத்தில் அப்பீல் செய்தபொழுது அந்த பப்ளிக் பிராசிகியூட்டரின் தரம் எந்த வகையிலே குறைந்திருக்கிறது என்ற கருத்தை உயர்நீதி மன்றத்தின் தீர்ப்பு தெரிவித்திருக்கிறதா? அப்படிப்பட்ட தாக்குறைவாக இருக்கக்கூடியவர்கள் பதவியிலிருந்து தானாகவே விலகிக்கொள்ளும் வரையில் அரசாங்கம் பொறுத்துக் கொண்டிருக்க வேண்டுமா? அல்லது அப்படிப் பட்டவர்கள் மீது முன்னதாக நடவடிக்கை எடுப்பதற்கு திட்டம் இருக்கிறதா?

THE HON. SRI M. BHAKTAVATSALAM : உயர்நீதி மன்றம் சில அபிப்பிராயங்களை தெரிவித்திருக்கிறது. அரசாங்கம் இதை கவனித்து தக்கது செய்யும் என்று அவர்கள் தெரிவித்திருக்கிறார்கள். அதன்பேரில் அரசாங்கம் நடவடிக்கை எடுத்துக்கொள்ளுவது பற்றி இந்தக் கேள்வி. ஏதாவது நடவடிக்கை எடுத்துக் கொள்ளுவது என்றால் முறைப்படிதான் எடுத்துக்கொள்ளவேண்டும். அப்படிப் பார்க்கும்பொழுது இந்த பப்ளிக் பிராசிகியூட்டர் பதவி காலம் சீக்கிரத்திலேயே முடிவடைகிறது. அதற்குமேல் நடவடிக்கை எடுத்துக்கொள்வதில் பயன் இல்லை என்று அரசாங்கம் முடிவு செய்திருக்கிறது.

SRI M. P. SUBRAMANIAM : இந்த அப்பீல் வழக்கில் உயர்நீதி மன்றம் இந்த திருச்சி பப்ளிக் பிராசிகியூட்டர் மீது என்னவித கருத்துக்கள் தெரிவித்திருக்கிறது என்பதை அமைச்சர் அவர்கள் கூறமுடியுமா?

MR. SPEAKER : The hon. Member must put a separate question.